


ໂນອາ ແລະ ນ້ຳຖ້ວມໂລກ




ຜົນຂອງອາດາມ ແລະ ເອວາໄດ້
ທະວີຄູນຕາມທີ່ພຣະເຈົ້າໄດ້ອວຍພອນໃຫ້
ເຂົາ. ແລ້ວພຣະເຈົ້າໄດ້ເຫັນວ່າມະນຸດທົ່ວ
ໂລກລືມພຣະເຈົ້າ ແລະ ມີແຕ່ຈິດໃຈທີ່ຊົ່ວ
ຮ້າຍຕະຫລອດເວລາ. ສິ່ງນີ້ເຮັດໃຫ້
ພຣະເຈົ້າເສຍໃຈຫລາຍທີ່ໄດ້ສ້າງມະນຸດ.

ແຕ່ວ່າພຣະເຈົ້າພໍໃຈນຳຊາຍຄົນໜຶ່ງຊື່ ໂນອາ. ໂນອາເປັນຄົນຊອບທຳ
ແລະ ໄດ້ເຊື່ອຟັງພຣະເຈົ້າ.



ພຣະເຈົ້າບອກໂນອາວ່າ, “ເຮົາຈະ
ທຳລາຍມະນຸດເຫລົ່ານີ້ທີ່ເຮົາໄດ້ສ້າງມາ. ຈົ່ງ
ສ້າງເຮືອລຳໜຶ່ງລຳໃຫຍ່ດ້ວຍໄມ້ແກ່ນທີ່ໜ
າແທ້ໝ. ຈົ່ງສ້າງໃຫ້ມີຫລາຍຫ້ອງ ແລະ ເອົາ
ນ້ຳຢາງທາທັງທາງໃນ ແລະ ທາງນອກ. ເຮືອ

ລຳນີ້ຕ້ອງເຮັດໃຫ້ຍາວ 300 ສອກ, ກວ້າງ 50 ສອກ ແລະ ສູງ 30 ສອກ
ແລະ ໃຫ້ມີແຕ່ປະຕູບານດຽວ. ຈົ່ງນຳເມຍ, ລູກຊາຍທັງສາມ ແລະ ເມຍຂອງ
ເຂົາເຂົ້າໄປໃນເຮືອ.



ຈົ່ງນຳສັດມີຊີວິດທັງ ໂຕຜູ້ ແລະ ໂຕແມ່
ທຸກຊະນິດຢ່າງລະຄູ່ເຂົ້າໃນເຮືອໃຫ້ລອດ
ຊີວິດ.”

ໂນອາ ແລະ ຄອບຄົວຂອງເພິ່ນໄດ້
ເຊື່ອພຣະເຈົ້າ. ດັ່ງນັ້ນເມື່ອເວລາທີ່ກຳນົດມາເຖິງແລ້ວ ໂນອາ ແລະ ເມຍຂອງ
ຕົນ, ລູກຊາຍ ແລະ ລູກໄພໄດ້ເຂົ້າໄປໃນເຮືອ ແລະ ພຣະເຈົ້າໄດ້ປິດປະຕູ.

ພຣະເຈົ້າສົ່ງຝົນມາຕົກເປັນເວລາ 40 ມື້ ແລະ 40 ຄືນ. ນ້ຳໄດ້ຂຶ້ນໄປ
ເລື້ອຍໆຈົນເຮືອໄດ້ລອຍຢູ່ເທິງໜ້ານ້ຳ. ໃນສຸດທ້າຍນ້ຳໄດ້ຖ້ວມພູເຂົາທີ່ສູງ
ສຸດ. ລວມທັງມະນຸດທຸກຄົນ ແລະ ສັດທຸກຊະນິດໃນແຜ່ນດິນໂລກຖືກນ້ຳ
ຖ້ວມ.

ນ້ຳໄດ້ຖ້ວມແຜ່ນດິນໂລກເປັນເວລາ 150 ມື້. ພຣະເຈົ້າໄດ້ເບິ່ງແຍງ
ໂນອາ ແລະ ທຸກສິ່ງທີ່ມີຊີວິດໃນເຮືອ. ຕໍ່ມາພຣະເຈົ້າໄດ້ໃຫ້ລົມພັດ ແລະ ນ້ຳ
ແຫ້ງລົງຈົນກວ່າເຮືອໄດ້ຢຸດເທິງພູເຂົາອາຣາຣັດ.

ພຣະເຈົ້າໄດ້ເວົ້າກັບໂນອາວ່າ, “ເຈົ້າກັບທຸກຄົນ ແລະ ສັດມີຊີວິດທຸກ
ຊະນິດຈົ່ງອອກຈາກເຮືອໄປ.” ແລ້ວພວກເຂົາໄດ້ອອກຈາກເຮືອ. ໂນອາກໍ
ເລີຍສ້າງແຫ່ນບູຊາ ແລະ ໄດ້ເລືອກສັດໂຕໜຶ່ງຜົາຖວາຍໃຫ້ແກ່ພຣະເຈົ້າ
ເປັນເຄື່ອງບູຊາ.

ພຣະເຈົ້າໄດ້ອວຍພອນໂນອາພ້ອມກັບລູກຊາຍທັງສາມຄົນ ແລະ ເວົ້າ
ວ່າ, “ໃຫ້ເກີດລູກເປັນທະວີຄູນຈົນເຕັມແຜ່ນດິນໂລກ. ພຶດທຸກຊະນິດ ແລະ
ສັດຕ່າງໆທີ່ມີຢູ່ເຮົາມອບເປັນອາຫານສຳລັບພວກເຈົ້າ. ແຕ່ຖ້າຜູ້ໃດຂ້າ
ມະນຸດອີກຄົນໜຶ່ງ ຄົນນັ້ນຈະຕ້ອງຊົດໃຊ້ດ້ວຍຊີວິດຂອງເຂົາ ເພາະວ່າ
ມະນຸດໄດ້ຖືກສ້າງໃຫ້ຄ້າຍຄືກັບພຣະເຈົ້າ.”



ພຣະເຈົ້າໄດ້ເວົ້າອີກວ່າ, “ນີ້ຄືຄຳໝັ້ນ
ສັນຍາຂອງເຮົາກັບເຈົ້າ ເຮົາຈະບໍ່ທຳລາຍທຸກ
ສິ່ງທີ່ມີຊີວິດດ້ວຍນ້ຳຖ້ວມອີກເລີຍ.

ເຮົາຈະຕັ້ງຮຸກກີນນ້ຳໄວ້ໃນທ້ອງຟ້າ
ເປັນເຄື່ອງໝາຍຂອງຄຳໝັ້ນສັນຍາທີ່ເຮົາໄດ້ຕັ້ງໄວ້ກັບໂລກ. ເມື່ອຝົນຕົກໃນ
ແຜ່ນດິນໂລກ ແລະ ຮຸກກີນນ້ຳຈະປະກົດເຮົາຈະເຫັນ ແລະ ນຶກເຖິງຄຳໝັ້ນ
ສັນຍາຂອງເຮົາ.”